



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 24.02.2025

TIME :12.50 PM

പ്രധാന വാർത്തകൾ

1) ലോകം മുഴുവൻ ഇന്ത്യയുടെ വികസനം പ്രതീക്ഷയോടെയാണ് ഉറ്റുനോക്കുന്നതെന്ന് പ്രധാനമന്ത്രി നരേന്ദ്ര മോദി. ഭോപ്പാലിൽ ആഗോള നിക്ഷേപക ഉച്ചകോടി പ്രധാനമന്ത്രി ഉദ്ഘാടനം ചെയ്തു.

Prime Minister Narendra Modi stated that the world is watching India's development with hope. He inaugurated the Global Investors Summit in Bhopal.

2) പ്രധാനമന്ത്രി കിസാൻ സമ്മാൻ നിധി യോജന ആരംഭിച്ചിട്ട് ഇന്ന് ആറ് വർഷം. പദ്ധതിയുടെ 19-ഓം ഗഡു പ്രധാനമന്ത്രി ഇന്ന് ബിഹാറിലെ ഭാഗൽപുരിൽ വിതരണം ചെയ്യും.

Pradhan Mantri Kisan Samman Nidhi Yojana completes six years. The 19th installment of the scheme will be distributed by the Prime Minister today in Bhagalpur, Bihar.

3) കണ്ണൂർ കാട്ടാന ആക്രമണത്തിൽ രണ്ട് പേർ കൊല്ലപ്പെട്ട പശ്ചാത്തലത്തിൽ വനം മന്ത്രി എ കെ ശശീന്ദ്രന്റെ അധ്യക്ഷതയിൽ ഇന്ന് ആറളത്ത് സർവ്വകക്ഷി യോഗം ചേരും.

An all-party meeting will be held in Aralam, Kannur today under the chairmanship of Forest Minister A.K. Saseendran in the wake of death of two people in wild elephant attack.

4) ഡൽഹിയിൽ എട്ടാം നിയമസഭയുടെ ആദ്യ സമ്മേളനത്തിന് തുടക്കമായി. പ്രോടം സ്വീകരായി അരവിന്ദർ സിംഗ് ലൗലി സത്യപ്രതിജ്ഞ ചെയ്തു.

The first session of the 8th Legislative Assembly has begun in Delhi. Arvinder Singh Lovely sworn in as the Protem Speaker.

5) വനിതാ പ്രീമിയർ ലീഗ് ക്രിക്കറ്റിൽ ഇന്ന് റോയൽ ചലഞ്ചേഴ്സ് ബംഗളൂരു- യു പി വാരിയേഴ്സ് പോരാട്ടം.

In the Women's Premier League (WPL) Cricket, Royal Challengers Bengaluru will take on UP Warriorz today.

=====

PM-BIHAR

പ്രധാനമന്ത്രി കിസാൻ സമ്മാൻ യോജന ആരംഭിച്ചിട്ട് ഇന്ന് ആറ് വർഷം. അന്നദാതാക്കളായ കർഷകർ രാജ്യത്തിന്റെ അഭിമാനമാണെന്നും അവരുടെ ജീവിത സാഹചര്യം മെച്ചപ്പെടുത്താൻ സർക്കാർ പ്രതിജ്ഞാ ബദ്ധമാണെന്നും പ്രധാനമന്ത്രി നരേന്ദ്രമോദി സമൂഹമാധ്യമത്തിൽ കുറിച്ചു. പ്രധാനമന്ത്രി കിസാൻ സമ്മാൻ നിധിയുടെ 19-ാം ഗഡു പ്രധാനമന്ത്രി ഇന്ന് ബിഹാറിലെ ഭാഗൽപുരിൽ വിതരണം ചെയ്യും. രാജ്യത്തുടനീളമുള്ള 731 കൃഷി വിജ്ഞാന കേന്ദ്രങ്ങളിലും പരിപാടികൾ സംഘടിപ്പിക്കും. 9.8 കോടിയിലധികം കർഷകർക്ക് നേരിട്ടുള്ള ആനുകൂല്യ കൈമാറ്റത്തിലൂടെ 22,000 കോടിയിലധികം രൂപയുടെ സാമ്പത്തിക സഹായം ലഭിക്കും. പ്രതിവർഷം ആറായിരം രൂപയാണ് മൂന്ന് തുല്യ ഗഡുക്കളായി കർഷകർക്ക് ലഭിക്കുന്നത്.

PM- BHOPAL - (INTRO)

ലോകം മുഴുവൻ ഇന്ത്യയിലേക്ക് പ്രതീക്ഷയോടെയാണ് ഉറ്റുനോക്കുന്നതെന്ന് പ്രധാനമന്ത്രി നരേന്ദ്ര മോദി. മധ്യപ്രദേശിലെ ഭോപ്പാലിൽ ആഗോള നിക്ഷേപക ഉച്ചകോടി ഉദ്ഘാടനം ചെയ്യുകയായിരുന്നു അദ്ദേഹം. ഇന്ത്യയുടെ വളർച്ചയിൽ ലോകം വലിയ വിശ്വാസമാണ് പ്രകടിപ്പിക്കുന്നത്. ലോകത്തിലെ ഏറ്റവും വേഗത്തിൽ വളരുന്ന സമ്പദ്‌വ്യവസ്ഥയായി ഇന്ത്യ തുടരൂമെന്ന് ലോകബാങ്ക് പറഞ്ഞതായും അദ്ദേഹം ചൂണ്ടിക്കാട്ടി.

(HOLD FOR BYTE.....)

ഊർജ്ജം, അടിസ്ഥാനസൗകര്യം, വ്യവസായം തുടങ്ങിയ മേഖലകളിൽ രാജ്യം മികച്ച വികസനം കാഴ്ചവെച്ചതായും പ്രധാന മന്ത്രി പറഞ്ഞു.



PM-ASSAM VISIT

പ്രധാനമന്ത്രി നരേന്ദ്ര മോദി രണ്ട് ദിവസത്തെ സന്ദർശനത്തിനായി ഇന്ന് അസമിലെത്തും. 'അഡ്വാന്റേജ് അസം 2.0 നിക്ഷേപ, അടിസ്ഥാന സൗകര്യ ഉച്ചകോടി' അദ്ദേഹം നാളെ ഉദ്ഘാടനം ചെയ്യും. ഇന്ന് ഉച്ചയ്ക്ക് ശേഷം ഗുവാഹത്തിയിൽ നടക്കുന്ന ഡയുമോയിർ ബിനന്ദിനി മെഗാ നൃത്ത പരിപാടിയിൽ പ്രധാനമന്ത്രി പങ്കെടുക്കും. തേയിലത്തൊഴിലാളികളായ 8,500-ലധികം ഗോത്ര സമൂഹ കലാകാരന്മാർ ഡയുമർ നൃത്തം അവതരിപ്പിക്കും. ഉച്ചകോടിയോടനുബന്ധിച്ച് സംഘടിപ്പിച്ചിരിക്കുന്ന പ്രദർശനവും അദ്ദേഹം ഇന്ന് ഉദ്ഘാടനം ചെയ്യും. അന്താരാഷ്ട്ര സംഘടനകൾ, വ്യവസായ പ്രമുഖർ തുടങ്ങി നാനാമേഖലയിലുള്ളവർ ഉച്ചകോടിയിൽ പങ്കെടുക്കും.



MEA-WOMEN PEACEKEEPER CONFERENCE

സമാധാനപാലനത്തിൽ വനിതകളുടെ പങ്ക്; ഗ്ലോബൽ സൗത്ത് വീക്ഷണത്തിൽ- എന്ന പ്രമേയത്തിലൂന്നി വനിതാ സമാധാന സേനാംഗങ്ങൾക്കായുള്ള ആദ്യ സമ്മേളനം ഇന്ന് ന്യൂഡൽഹിയിൽ ആരംഭിക്കും. വിദേശകാര്യ മന്ത്രി എസ് ജയ് ശങ്കർ മുഖ്യപ്രഭാഷണം നടത്തും. പ്രതിരോധ മന്ത്രാലയത്തിന്റേയും ഐക്യരാഷ്ട്രസഭയുടെയും സഹകരണത്തോടെ വിദേശകാര്യ മന്ത്രാലയമാണ് ദ്വിദിന സമ്മേളനം സംഘടിപ്പിക്കുന്നത്.



PM - MOHANLAL

അമിതവണ്ണത്തിനെതിരായ പോരാട്ടം ശക്തിപ്പെടുത്തുന്നതിനും ഭക്ഷ്യ എണ്ണയുടെ ഉപഭോഗം കുറയ്ക്കുന്നതിനെക്കുറിച്ചുള്ള അവബോധം പ്രചരിപ്പിക്കുന്നതിനുമായി സിനിമാതാരം മോഹൻലാൽ ഉൾപ്പെടെ പത്ത് പേരെ നാമനിർദ്ദേശം ചെയ്ത് പ്രധാനമന്ത്രി നരേന്ദ്രമോദി. ഇന്നലെ ജനങ്ങളുമായി മൻ കി ബാത്തിലൂടെ സംവദിച്ച പ്രധാനമന്ത്രി ഭക്ഷണ ശീലങ്ങളിലെ ചെറിയ മാറ്റങ്ങൾ ജീവിതം രോഗരഹിതമാക്കാൻ സഹായിക്കുമെന്ന് പറഞ്ഞു.



FUR REV. DAY DELHI ASSEMBLY SESSION

ഡൽഹിയിൽ എട്ടാം നിയമസഭയുടെ ആദ്യ സമ്മേളനത്തിന് തുടക്കമായി. പ്രോട്രോ സ്പീക്കറായി അരവിന്ദർ സിംഗ് ലഘു സത്യപ്രതിജ്ഞ ചെയ്തു. മുഖ്യമന്ത്രി രേഖാ ഗുപ്തയും പുതുതായി തിരഞ്ഞെടുക്കപ്പെട്ട മറ്റു അംഗങ്ങൾക്കും ഇന്ന് എംഎൽഎമാരായി സത്യപ്രതിജ്ഞ ചെയ്തു. ഇന്ന് ഉച്ചയോടെ സ്പീക്കറെ തിരഞ്ഞെടുക്കും. നാളെ ഡൽഹി ലെഫ്റ്റനന്റ് ഗവർണർ വിനയ് കുമാർ സർവ്വസേന സഭയെ അഭിസംബോധന ചെയ്യും. മുൻ സർക്കാരിന്റെ

പ്രവർത്തനത്തെക്കുറിച്ചുള്ള സി.എ.ജി റിപ്പോർട്ടും നാളെ സഭയിൽ അവതരിപ്പിക്കും. ഈ മാസം 27 വരെയാണ് സഭ.

=====

ARMY CHIEF - FRANCE VISIT

ഇന്ത്യ-ഫ്രാൻസ് പ്രതിരോധ സഹകരണം ശക്തിപ്പെടുത്തുന്നതിനുള്ള ശ്രമങ്ങളുടെ ഭാഗമായി കരസേനാ മേധാവി ജനറൽ ഉപേന്ദ്ര ദ്വിവേദിയുടെ നാല് ദിവസത്തെ ഫ്രാൻസ് സന്ദർശനത്തിന് ഇന്ന് തുടക്കം. പാരീസിലെ ലെസ് ഇൻവാലിഡിൽ ഗാർഡ് ഓഫ് ഓണർ സ്വീകരിച്ച ശേഷം ഫ്രഞ്ച് ആർമി ചീഫ് ജനറൽ പിയറി ഷില്ലുമായി കരസേനാ മേധാവി ചർച്ച നടത്തും. ഇരു രാജ്യങ്ങളും തമ്മിലുള്ള ശക്തമായ സൈനിക ബന്ധം ഉറപ്പിപ്പിക്കുകയാണ് കൂടിക്കാഴ്ചയുടെ ലക്ഷ്യം. നാളെ, മാർസെയിലേക്ക് പോകുന്ന ജനറൽ ദ്വിവേദി, അവിടെ ഫ്രഞ്ച് സൈന്യത്തിന്റെ മൂന്നാം ഡിവിഷൻ സന്ദർശിക്കും. തുടർന്ന് ഒന്നാം ലോകമഹായുദ്ധത്തിൽ പങ്കെടുത്ത് വീരമൃത്യു വരിച്ച ഇന്ത്യൻ സൈനികർക്ക് ആദരാഞ്ജലി അർപ്പിക്കാനായി ന്യൂവ് ചാപ്പൽ ഇന്ത്യൻ വാർ മെമ്മോറിയലും അദ്ദേഹം സന്ദർശിക്കും.

=====

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്....

=====

WAVES-GAMING

ഡിജിറ്റൽ, ഓൺലൈൻ ഗെയിമിംഗ് മേഖലയിൽ ഇന്ത്യ ശ്രദ്ധേയമായ വളർച്ച കൈവരിക്കുന്ന പശ്ചാത്തലത്തിൽ വാർത്ത വിനിമയ പ്രക്ഷേപണ മന്ത്രാലയവുമായി സഹകരിച്ച് **INTERACTIVE ENTERTAINMENT AND INNOVATION COUNCIL BHARAT TECH TRIUMPH PROGRAMME** ആരംഭിച്ചു.

ക്രിയേറ്റ് ഇൻ ഇന്ത്യ ചലഞ്ച് സീസൺ ഒന്നാം പതിപ്പിന്റെ ഭാഗമായി സംഘടിപ്പിക്കുന്ന പരിപാടി അന്താരാഷ്ട്ര മേഖലയിൽ ഇന്ത്യയുടെ ഗെയിമിംഗ് കഴിവുകളെ തിരിച്ചറിയാനും പ്രദർശിപ്പിക്കാനും ലക്ഷ്യമിടുന്നു. ഇന്ത്യൻ ഇന്നൊവേറ്റർമാർക്ക് ആഗോളതലത്തിൽ അവസരം ഒരുക്കുന്ന ലോക ദൃശ്യ ശ്രാവ്യ വിനോദ ഉച്ചകോടിയായ WAVES 2025 വരെ പരിപാടി തുടരും.

=====

KANNUR ELEPHANT - (INTRO)

കണ്ണൂർ ആറുത്തത് കാട്ടാനയുടെ ആക്രമണത്തിൽ കൊല്ലപ്പെട്ട ദമ്പതികളുടെ മൃതദേഹം പോസ്റ്റ്മോർട്ടത്തിന് ശേഷം ഇന്ന് വൈകുന്നേരം സംസ്കരിക്കും. അതിനിടെ, ജില്ലാ കളക്ടറുടെ അധ്യക്ഷതയിൽ കണ്ണൂർ കളക്ടറേറ്റിൽ വിവിധ വകുപ്പ് ഉദ്യോഗസ്ഥരെ പങ്കെടുപ്പിച്ചുകൊണ്ടുള്ള യോഗം പുരോഗമിക്കുന്നു.

വിശദാംശങ്ങളുമായി ആകാശവാണി
കണ്ണൂർ ജില്ലാ പ്രതിനിധി കെ ഒ ശശിധരൻ...
(VOICE.....)

=====

BY ELECTION

തിരുവനന്തപുരം കോർപ്പറേഷനിലെ ഒരു വാർഡ് ഉൾപ്പെടെ കേരളത്തിലെ 28 തദ്ദേശ വാർഡുകളിൽ ഉപതിരഞ്ഞെടുപ്പ് പുരോഗമിക്കുന്നു. രാവിലെ ഏഴ് മണിക്ക് ആരംഭിച്ച വോട്ടെടുപ്പ് വൈകിട്ട് ആറ് മണിക്ക് സമാപിക്കും. വോട്ടെണ്ണൽ നാളെ നടക്കും.

WPL MATCH

വനിതാ പ്രീമിയർ ലീഗ് ക്രിക്കറ്റിൽ ഇന്ന് റോയൽ ചലഞ്ചേഴ്സ് ബംഗളൂരുവും യു പി വാരിയേഴ്സും തമ്മിൽ ഏറ്റുമുട്ടും. രാത്രി 7.30-ന് ബാംഗ്ലൂർ ചിന്നസ്വാമി സ്റ്റേഡിയത്തിലാണ് മത്സരം.



RANJI TROPHY

നാഗ്പൂരിൽ മറ്റെന്നാൾ ആരംഭിക്കുന്ന രഞ്ജി ട്രോഫി ക്രിക്കറ്റിന്റെ ഫൈനലിൽ കേരളം വിദർഭയുമായി ഏറ്റുമുട്ടും . ഇന്നലെ നാഗ്പൂരിൽ എത്തിയ കേരളം ടീം ഇന്നും നാളെയും പരിശീലനത്തിനിറങ്ങും. ചരിത്രത്തിലാദ്യമായാണ് കേരളം രഞ്ജി ട്രോഫി ഫൈനൽ കളിക്കുന്നത്. തുടർച്ചയായി രണ്ടാം വട്ടമാണ് രഞ്ജി ട്രോഫിയുടെ കലാശപ്പോരിന് വിദർഭ യോഗ്യത നേടിയത്. അടുത്ത മാസം രണ്ട് വരെയാണ് മത്സരം.



ISL

ഐ എസ് എൽ ഫുട്ബോളിൽ നാളെ രാത്രി 7.30-ന് നടക്കുന്ന മത്സരത്തിൽ ബെംഗളൂരു എഫ് സി , ചെന്നൈയിൻ എഫ് സി യുമായി ഏറ്റുമുട്ടും. ബെംഗളൂരു ശ്രീ കണ്ടീരവ സ്റ്റേഡിയത്തിലാണ് മത്സരം.



REV. TELANGANA - RESCUE EFFORTS-

തലങ്കാനയിലെ ശ്രീശൈലം ലെഫ്റ്റ് ബാങ്ക് കനാൽ തുരങ്കത്തിൽ കുടുങ്ങിക്കിടക്കുന്നവരെ പുറത്തെത്തിക്കാനുള്ള രക്ഷാപ്രവർത്തനങ്ങൾ ഊർജ്ജിതമായി തുടരുകയാണെന്ന് മന്ത്രി ഉത്തം കുമാർ റെഡ്ഡി പറഞ്ഞു. തുടർച്ചയായി വെള്ളം കയറുന്നതും ചെളി അടിഞ്ഞുകൂടിയതും രക്ഷാപ്രവർത്തനം ദുസ്സഹമാക്കുന്നുണ്ട്. ശനിയാഴ്ച രാവിലെയാണ് മേൽക്കൂരയുടെ ഒരു ഭാഗം തകർന്നു രണ്ട് എഞ്ചിനീയർമാരും ആറ്

തൊഴിലാളികളും ഉൾപ്പെടെ എട്ട് പേർ തുരങ്കത്തിനുള്ളിൽ കുടുങ്ങിയത്.

=====

REV. GERMANY ELECTIONS

ജർമ്മനിയിൽ ഇന്നലെ നടന്ന തിരഞ്ഞെടുപ്പിൽ നിലവിലെ പ്രതിപക്ഷമായ ക്രിസ്ത്യൻ ഡെമോക്രാറ്റിക് യൂണിയനും ക്രിസ്ത്യൻ സോഷ്യൽ യൂണിയനും നയിക്കുന്ന സഖ്യം വിജയിച്ചു. ഇതോടെ, ഫ്രീഡ്രിഷ് മെർട്ടസ് അടുത്ത ചാൻസലറാകും. അതേസമയം, ആൾട്ടർനേറ്റീവ് ഫോർ ജർമ്മനി രണ്ടാം സ്ഥാനത്തെത്തി. ജർമ്മൻ സമ്പദ്വ്യവസ്ഥയുടെ സ്റ്റാൻഡറഡായും കുടിയേറ്റ പ്രശ്നങ്ങളും ഈ തിരഞ്ഞെടുപ്പിൽ പ്രധാന വിഷയമായി ഉയർന്നുവന്നിരുന്നു.

=====

REVENUE AWARD

കേരളത്തിലെ ഈ വർഷത്തെ റവന്യൂ ദിനാഘോഷവും റവന്യൂ, സർവ്വെ വകുപ്പ് ജീവനക്കാർക്കുള്ള പുരസ്കാര വിതരണവും ഇന്ന് വൈകുന്നേരം തിരുവനന്തപുരത്ത് മുഖ്യമന്ത്രി പിണറായി വിജയൻ നിർവഹിക്കും. മന്ത്രി കെ രാജൻ അധ്യക്ഷത വഹിക്കും. കേരളത്തിലെ റവന്യൂ ഭരണത്തിന്റെ അടിസ്ഥാന രേഖയായി കരുതുന്ന 1886 ഫെബ്രുവരി 24 ലെ തിരുവിതാംകൂർ സെറ്റിൽമെന്റ് വിളംബരത്തിന്റെ അടിസ്ഥാനത്തിലാണ് ഫെബ്രുവരി 24 റവന്യൂ ദിനമായി ആചരിക്കുന്നത്.

GOLD + SENSEX

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 802 പോയിന്റ് ഇടിഞ്ഞ് 74,508-ലും ദേശീയ ഓഹരി സൂചിക നിഫ്റ്റി 234 താഴ്ന്നു 22,560-ലും വ്യാപാരം തുടരുന്നു. സ്വർണവിലയിൽ വർധന . ഗ്രാമിന് 10 രൂപ കൂടി 8,055 ഉം പവന് 80 രൂപ കൂടി 64,440 ആണ് ഇന്നത്തെ വില.

